

प्रादेशिक समाचार
आकाशवाणी, भोपाल
प्रातःकालीन समाचार

सबसे पहले इस बुलेटिन के मुख्य समाचार :-

- प्रधानमंत्री आज नई दिल्ली में कृषि क्षेत्र को 42 हजार करोड़ रुपये से अधिक की देंगे सौगात।
- मुख्यमंत्री डॉ. मोहन यादव आज मध्यप्रदेश ट्रेवल मार्ट 2025 का भोपाल में करेंगे शुभारंभ।
- प्रदेश में 12 से 14 अक्टूबर तक 18 जिलों में राष्ट्रीय पल्स पोलियो अभियान का अतिरिक्त चरण होगा संचालित।
- प्रदेश के अधिकांश जिलों में सर्दी का अहसास, इंदौर- शाजापुर- राजगढ़ में 15 डिग्री तक पहुंचा तापमान।

प्रधानमंत्री-कृषि क्षेत्र योजनाएँ

प्रधानमंत्री नरेंद्र मोदी आज नई दिल्ली में कृषि और इससे जुड़े क्षेत्रों में 42 हजार करोड़ रुपये से अधिक की कई परियोजनाओं और योजनाओं का शुभारंभ, लोकार्पण और शिलान्यास करेंगे। श्री मोदी कृषि क्षेत्र की दो प्रमुख पहलों, प्रधानमंत्री धन धान्य कृषि योजना और दलहन में आत्मनिर्भरता मिशन का शुभारंभ करेंगे। इसके साथ ही वह किसानों के साथ बातचीत भी करेंगे। प्रधानमंत्री कृषि पशुपालन, मत्स्य और खाद्य प्रसंकरण क्षेत्रों में पांच हजार चार सौ 50 करोड़ रुपये की योजनाओं का उद्घाटन और लोकार्पण करेंगे। वे करीब आठ अरब 15 करोड़ रुपये की कई परियोजनाओं की आधारशिला भी रखेंगे। प्रधानमंत्री ने सोशल मीडिया संदेश में कहा कि इन योजनाओं से जहां कम उपज वाले 100 जिलों में पैदावार बढ़ाने के प्रयासों को बल मिलेगा, वहीं दालों के उत्पादन में भी तेजी आएगी। वहीं केंद्रीय कृषि मंत्री शिवराज सिंह चौहान ने सभी से इस कार्यक्रम से जुड़ने और प्रधानमंत्री के उद्बोधन सुनने की अपील की है।

मध्यप्रदेश ट्रेवल मार्ट

मुख्यमंत्री डॉ. मोहन यादव आज शाम मध्यप्रदेश ट्रेवल मार्ट 2025 का शुभारंभ करेंगे। भोपाल के कुशाभाऊ ठाकरे अंतर्राष्ट्रीय कन्वेंशन सेंटर में आयोजित इस कार्यक्रम में केंद्रीय पर्यटन एवं संस्कृति मंत्री गजेंद्र सिंह शेखावत विशेष रूप से सहभागिता करेंगे। इस तीन दिवसीय कार्यक्रम में 27 देशों के 100 से अधिक विदेशी टूर ऑपरेटरों, 150 घरेलू टूर ऑपरेटरों, 355 सेलर्स, फिल्म जगत से जुड़े प्रतिनिधि और मीडिया सहित कुल 700 से अधिक प्रतिभागी शामिल होंगे। मुख्यमंत्री डॉ. यादव प्रतिभागियों से सीधे चर्चा करेंगे। पर्यटन विभाग और भारतीय पुरातत्व सर्वेक्षण के बीच एमओयू पर हस्ताक्षर भी किये जायेंगे। इस अवसर पर "मध्यप्रदेश फिल्म पर्यटन नीति के प्रभाव आंकलन रिपोर्ट" का विमोचन भी किया जाएगा। एक रिपोर्ट

अमित शाह-एस.आई.आर.

गृह मंत्री अमित शाह ने आज कहा कि विशेष गहन पुनरीक्षण अभियान में किसी को हस्तक्षेप नहीं करना चाहिए। यह निर्वाचन आयोग की संवैधानिक जिम्मेदारी है। नई दिल्ली में

एक निजी पुरस्कार समारोह को सम्बोधित करते हुए श्री शाह ने कहा कि सरकार घुसपैठियों से निपटने के लिए उनका पता लगाने, हटाने और निर्वासित करने की नीति का कड़ाई से पालन कर रही है। श्री शाह ने आरोप लगाया कि कुछ राज्य सम्भावित वोट बैंक के लिए घुसपैठियों से जुड़े राजनीतिक मुद्दों की अनदेखी करते हैं।

सर्वोच्च न्यायालय ँटाखे

सर्वोच्च न्यायालय ने कल दिवाली में हरित पटाखों के उपयोग को अनुमति देने के लिए राष्ट्रीय राजधानी क्षेत्र दिल्ली में पटाखों पर पूर्ण प्रतिबंध लगाने संबंधी अपने फैसले को सुरक्षित रखा। मुख्य न्यायाधीश न्यायामूर्ति बी.आर. गवई और न्यायामूर्ति के. विनोद चन्द्रन की खण्डपीठ ने राष्ट्रीय राजधानी क्षेत्र में वायु गुणवत्ता से संबंधित मामले की सुनवाई की। इससे पहले, तीन अप्रैल को दो न्यायाधीशों की खण्डपीठ ने हरित पटाखों सहित सामान्य पटाखों पर एक वर्ष का प्रतिबंध लगाया था।

ोलियो मुक्त

प्रदेश में 12 से 14 अक्टूबर तक 18 जिलों में राष्ट्रीय पल्स पोलियो अभियान का अतिरिक्त चरण संचालित किया जा रहा । इन जिलों में अनूपपुर, बैतूल, भिंड, भोपाल, छिंदवाड़ा, दतिया, देवास, ग्वालियर, नर्मदापुरम, जबलपुर, कटनी, खंडवा, खरगौन, मंडला, मंदसौर, मुरैना, नरसिंहपुर एवं नीमच शामिल है। उप मुख्यमंत्री राजेन्द्र शुक्ल ने कहा है कि "पोलियो मुक्त भारत" हमारी सामूहिक जागरूकता और जनसहभागिता का परिणाम है। उन्होंने कहा कि भारत के कुछ सीमावर्ती राष्ट्रों में अभी भी पोलियो के प्रकरण पाए जा रहे हैं, ऐसे में हमारी सतर्कता ही बच्चों की सुरक्षा है।

नागरिक उड्डयन - त्यौहारी सीज़न

नागरिक उड्डयन मंत्री राममोहन नायडू ने आज एयरलाइनों से त्यौहारी सीज़न के दौरान हवाई किराए को उचित बनाए रखने का आग्रह किया। एयरलाइनों ने आश्वासन दिया कि यात्री सुविधा उनकी सर्वोच्च प्राथमिकता रहेगी। नई दिल्ली में कल मासिक समीक्षा बैठक को संबोधित करते हुए, श्री नायडू ने सुरक्षा मानकों का कड़ाई से पालन करने पर ज़ोर दिया और एयरलाइनों से यात्री सुविधा और सेवा गुणवत्ता में सर्वोत्तम प्रथाओं को अपनाने का आग्रह किया।

जीएसटी

प्रधानमंत्री नरेन्द्र मोदी द्वारा घोषित और पिछले महीने की 22 तारीख को शुरू हुआ जीएसटी बचत उत्सव समाज के सभी वर्गों को लाभान्वित कर रहा है। हमारे संवाददाता मणिपुर राज्य की अर्थव्यवस्था को बढ़ावा देने वाले जीएसटी सुधारों पर आज एक रिपोर्ट दे रहे हैं।

नए जीएसटी सुधार मणिपुर के कारीगरों किसानों और छोटे व्यवसाय को बड़ा बढ़ावा दे रहे हैं। नए कर ढांचा के तहत राज्य में कई आवश्यक वस्तुएं अब कम दामों में उपलब्ध हो रही हैं जिससे स्थानीय उत्पादन अधिक किफायती हो गए हैं। यह पहल क्षेत्रीय उद्योगों और आजीविका को बढ़ावा दे रही है। हाथ से बने हुए वस्त्र बांस के शिल्प, देश के फर्नीचर और स्थानीय कारीगरों के समान जिन पर पहले 12% कर लगता था। अब उन पर 5% कर लग रहा है। इस पहल से कारीगरों को आय में सुधार करने का अवसर मिल रहा है। इसी प्रकार अचार, बांस अन्य खाद्य पदार्थ सब्जियों से बने उत्पादों जैसे खाद्य पदार्थों पर कर में 12% से 5% की महत्वपूर्ण कमी की गई है। इसके साथ ही पैकेज्ड कॉफी पर कर 18% से घटाकर 5% करने से मणिपुर के कॉफी उद्योगों को काफी राहत मिली है। इस कदम से उखरुल, सेनापति और चंदेल जैसे जिले जो कॉफी की खेती के महत्वपूर्ण केंद्र हैं। वे लाभान्वित हो रहे हैं जो अतिरिक्त रोजगार पैदा करेगा नई जीएसटी सुधारों का उद्देश्य त्योहारों के दौरान मांग को बढ़ावा देना, रोजगार को बनाए रखना और मणिपुर की ग्रामीण और शिल्प अर्थव्यवस्था को मजबूत करना है। रोहन के साथ दृष्टि पुनियानी, आकाशवाणी समाचार, दिल्ली।

मौसम

मध्य प्रदेश के अधिकांश जिलों में न्यूनतम तापमान में कमी देखी जा रही है। कल शाजापुर के गिरवर में न्यूनतम तापमान 14 दशमलव 3 तक पहुंच गया। इसके अलावा राजगढ़, सिहोर, इंदौर में तापमान 14 डिग्री सेल्सियस तक रहा। जो की समान्य से 3 से 4 डिग्री कम हैं।

टेस्ट क्रिकेट

नई दिल्ली में वेस्टइंडीज के साथ दूसरे क्रिकेट टेस्ट मैच के दूसरे दिन आज भारत पहली पारी में कल के स्कोर दो विकेट पर तीन सौ 18 से आगे खेलेगा। मैच सुबह साढ़े नौ बजे शुरू होगा। इससे पहले कल पहले दिन का खेल खत्म होने पर भारत के यशस्वी जायसवाल एक सौ 73 रन और कप्तान शुभमन गिल 20 रन बनाकर क्रीज पर थे।

अब कुछ समाचार संक्षेप में

- शिवपुरी जिले में कलेक्टर ने आदि कर्मयोगी अभियान के अंतर्गत प्रत्येक ग्राम का विलेज एक्शन प्लान शीघ्र तैयार करने के निर्देश दिए हैं साथ ही इसका ग्राम सभा से अनुमोदन कराने को कहा है।

- खंडवा में म.प्र. राज्य निर्वाचन आयोग द्वारा नगरीय निकायों एवं पंचायतो की फोटो युक्त मतदाता सूची के वार्षिक पुनरीक्षण 2025 की तैयारी हेतु प्रक्रिया एवं कार्यक्रम जारी किया गया हैं।
- आगरमालवा राजस्व एवं स्वास्थ्य विभाग के संयुक्त दल ने कल नगर के विभिन्न मेडिकल स्टोर्स का निरीक्षण कर प्रतिबंधित एवं अमानक कोल्ड कफ सीरप की जांच की।
- नर्मदापुरम जिले में किसानों को भावांतर भुगतान योजना का लाभ दिलाने के लिए प्रशासन सक्रिय है। अब तक 25 हजार से अधिक किसानों ने पंजीयन कराया हैं।
- झाबुआ में कल प्रदेश के कैबिनेट मंत्री नागर सिंह चौहान ने कहा कि आत्मनिर्भर भारत अभियान तभी सफल होगा जब हर नागरिक स्वदेशी उत्पादों को प्राथमिकता देगा।
